



Врз основа на Програмата за заштита на потрошувачите на Град Скопје за период 2022-2023 година (“Службен гласник на Град Скопје” бр. 11/22), Град Скопје објавува

**Јавен повик
за прибирање на барања за користење на средства од Буџетот на Град
Скопје за 2023 година, наменети за реализација и финансирање на
Програмата за заштита на потрошувачите на Град Скопје за период 2022-
2023 година**

Распределбата на средствата од Буџетот на Град Скопје за 2023 година Потпрограма Г1, наменети за финансирање на Програмата за заштита на потрошувачите на Град Скопје за период 2022-2023 година ќе се врши согласно Акцискиот план за имплементација на Програмата за заштита на потрошувачите на Град Скопје за период 2022-2023 година и критериумите и приоритетите дадени во овој повик.

1. Видот на проектите кои ќе бидат поддржани

Во рамките на овој Јавен повик финансиски ќе бидат поддржани:

а) Проектите и активностите од Програмата за заштита на потрошувачите на Град Скопје за 2022-2023 година, и тоа од следниве приоритетни области:

- Обезбедување информации и советување преку здруженијата за заштита на потрошувачите согласно Законот за заштита на потрошувачите;
- Анализа на проблемите на граѓаните согледани низ спроведените советувања и давање предлози до Советот за заштита на потрошувачите на Град Скопје за утврдување приоритети на делување;
- Подготовка, печатење и промоција на информативни материјали за правата на потрошувачите врз основа на утврдени приоритети за информирање согледани преку советувањето на потрошувачите;
- Изработка на инфо графикони за информативните материјали кои ќе се користат како алатка за промоција на социјалните мрежи и веб страните на учесниците во програмата;
- Спроведување на кампања за зајакнење и подигање на свеста на потрошувачите во одредени домени на заштитата на нивните права, согласно утврдените приоритети со Советот за заштита на потрошувачите на Град Скопје преку организирање на настан и онлајн промоција;
- Издавање на е-магазин со актуелни потрошувачки теми со кои ќе се информираат потрошувачите за нивните права и ќе се советуваат за како превентивно да се однесуваат при набавка на производи и услуги;
- Јакнење на соработката со бизнис заедницата преку стопанските комори;

- Соработка на Советот за заштита на потрошувачите Град Скопје со Советот за заштита на потрошувачите на Владата на Република Северна Македонија и реализирање на заеднички активности за унапредување на заштитата на потрошувачите;
- Спроведување на други активности во координација со потрошувачката политика на Владата на Република Северна Македонија кои ќе се јават како приоритет согласно барањата на ЕУ врз основа Поглавјето 28 – Заштита на потрошувачи и јавно здравје.

2. Временска рамка и вкупно предвидени/достапни средства

Средствата за реализација на проектите и активностите од Програмата за заштита на потрошувачите на Град Скопје за период 2022-2023 година се обезбедени од Буџетот на Град Скопје за 2023 година.

3. Основни организациски критериуми

Основни организациски критериуми кои треба да ги исполнуваат субјектите кои учествуваат на овој повик се:

- Субјектите да се регистрирани во Централен регистар на Република Северна Македонија;
- Субјектите да не добиле средства или поднеле пријава од/до друг орган на државната управа или други извори за иста намена и активности за кои поднесуваат пријава, а што би значело двојно финансирање на истите активности од различни извори;
- Субјектите да имаат искуство во областа на заштита на потрошувачите.

4. Критериуми кои треба да ги исполнуваат субјектите

Проценката на пријавите на субјектите кои ги исполнуваат основните организациски критериуми, ќе се врши врз основа на следниве критериуми:

Критериуми	Максимум бодови
1. Организациска структура и ресурси	40
1.1 Организациска структура и човечки ресурси за реализирање на активностите (вработени, активни волонтери, хонорарно ангажирани лица, избалансирана застапеност на жените и мажите во организацијата)	10
1.2 Стручни лица кои учествуваат во реализирање на активностите	10
1.3 Соодветен канцелариски простор и техничка опрема за реализирање на активностите	10
1.4 Годишен буџет на субјектот за последната календарска година кој ја надминува висината на грантот	10
2. Кофинансирање на проектот	10
2.1 Субјектот да обезбедува процент на сопствено учество во реализирање на активностите	10
3. Квалитет на проектот	50

3.1 Колку општата цел на активностите ќе придонесе кон реализација на дадените приоритети, колку е јасна и соодветно определена	10
3.2 Понудени квалитетни и иновативни решенија во предлог активностите	10
3.3 Обезбедена вклученост на други субјекти и организации	10
3.4 Планот за реализација на активностите да е јасен и остварлив	10
3.5 Предложениот финансиски план да е реален (описот на трошоци по категории позиции да соодветствува со пазарните цени)	10

Секоја област од посебните програмски критериуми ќе се вреднува со 1 бод, 5 бода или 10 бодови, со следното значење: 1-не, 5-делумно и 10-да.

5. Потребна документација која субјектите треба да ги достават кон Пријавата за реализација и финансирање на Програмата за заштита на потрошувачите на Град Скопје за 2022-2023 година

Покрај Пријавата за реализација и финансирање на Програмата за заштита на потрошувачите на Град Скопје за период 2022-2023 година која треба да биде пополнета (со печатни букви во кирилско писмо), потпишана од застапникот на субјектот и заверена со печат на субјектот, субјектот задолжително треба да ги достави следниве прилози:

- Статут на субјектот;
- Фотокопија од решението за регистрација на субјектот;
- Извештај за добиените средства од Буџетот на Град Скопје во изминатата фискална година и начинот на нивната реализација (доколку субјектот бил корисник на средства доделени од Буџетот на Град Скопје за 2022 година);
- Годишен извештај на субјектот за реализирани програми и активности од областа на заштита на потрошувачите за 2022 година;
- Изјава од субјектот дека субјектот не добил средства или поднел пријава од/до друг орган на државната управа или други извори за иста намена и активности за кои поднесуваат пријава, а што би значело двојно финансирање на истите активности од различни извори.

6. Придружна документација

Субјектите во прилог треба да ја достават и следнава придружна документација:

- професионална биографија на стручните лица кои ќе бидат ангажирани во реализација на активностите,
- референтна листа или доказ (на пример: потпишан договор) за најмалку 2 проекти реализирани во областа на заштита на потрошувачите,
- најмалку две мислења/референци од партнери или донатори за реализација на претходни проекти,
- писмена поддршка од други организации или субјекти за кои е планирано да земат учество во реализацијата на активностите и
- План за реализација на активностите

Институциите можат да поднесат само една пријава за финансиска поддршка на активностите.

Напомена: Пријавите со непотполна документација или по истекот на предвидениот рок нема да се разгледуваат! Доставените прилози не се враќаат.

7. Период на реализација на активностите

Периодот за реализација на проектите и активностите за кои ќе бидат обезбедени финансиски средства треба да бидат реализирани најдоцна до 15 декември 2023 година.

8. Рок и начин на доставување на пријавите

Рок за поднесување на пријавите е 15 (петнаесет) дена од денот на објавувањето на веб страната на Град Скопје.

Пријавата со целокупната документација треба да се достави преку пошта, во затворен коверт на адреса: **Град Скопје, Сектор за локален економски развој, Бул. “Илинден“ бр.82 , 1000 Скопје** преку архивата на Град Скопје до 18 часот (со назнака - Сектор за локален економски развој– Пријава за јавен повик).

Субјектите учесници на јавниот повик ќе бидат известени за резултатите во рок од 10 дена од денот на донесување на Решението за распределба на средства од Буџетот на Град Скопје за 2023 година, наменети за финансирање на Програмата за заштита на потрошувачите на Град Скопје за период 2022-2023 година.

Пристигнатите пријави ќе ги разгледува Комисија за спроведување на јавен повик за прибирање на барања за користење на средствата од Буџетот на Град Скопје за 2023 година, наменети за финансирање на Програмата за заштита на потрошувачите на Град Скопје за период 2022-2023 година, формирана од Градоначалникот на Град Скопје. Градоначалникот на Град Скопје на предлог на Комисијата донесува Решение за распределба на средствата од Буџетот на Град Скопје за 2023 година.

Пријавата за реализација и финансирање на Програмата за заштита на потрошувачите на Град Скопје за период 2022-2023 година е достапна во просториите на Град Скопје, Сектор за локален економски развој и на интернет страната на Град Скопје www.skopje.gov.mk.

Контакт: Билјана Стојмановска, тел: (02) 3 297 284, е-маил адреса: [Biljana.Stojmanovska@skopje.gov.mk](mailto: Biljana.Stojmanovska@skopje.gov.mk).

ГРАД СКОПЈЕ
